

వెలుగు — నీడలు

త్రైల్లవారింది

బద్ధకంగా లేవాను.

రాత్రి చాలా నేపు నిద్రమేలుకుని వ్రాసిన విక్రమోర్వశీయ పద్యకావ్యపు స్వర్గీయదృశ్యాలు తియ్యని స్మృతుల్ని కదలిస్తున్నాయి.

ఊర్వశీ దివ్యసౌందర్యం నా పద్యాల్లోకి కాంతిధారగా ప్రవహించి ఒచ్చినట్టనిపించింది.

పురూరవ చక్రవర్తి మధుర స్నేహసల్లాపాలతో నాకావ్యం పులకరిల్లినట్టు తోచింది.

సుధర్మలో, భరతముని ప్రయోగించే నూతన నాటికలోని నాయికాపాత్ర ధరించి, ఆ అప్పరః సుందరి, స్త్రీరమణీయతాసర్వస్వంగా రంగభూమికి అవతరించినప్పుడు వ్రాసిన ఈపద్యం—

“రేషనుషాపు తీసే వేళయింది. చప్పున కాఫీ పుచ్చుకు వెడతారా? పాపం రాత్రి చాలా నేపు మేలుకున్నాను. ఏంచెయ్యను? తెచ్చుకునే రోజు తప్పదు”

ఇంద్రిసభకు బదులుగా మా చాలీచాలని అద్దెవాటా, నాట్యఉజ్జ్వలరూపిణి ఊర్వశికి బదులుగా సిత్య సంసారయాత్రలో నలిగే పాతగళ్లచీర బ్రాహ్మణీ కనబడేసరికి నాపురూరవచక్రవర్తి హిందూదేశంలో ఒక నాగరిక పట్టణంలోని ఆరోనెంబరు రేషనుషాపు దగ్గరకు నడవలేక చట్టన తప్పుకున్నాడు.

ఎదురుగా కనబడే సిమెంటు కంపెనీ కాలెండరుమీద

ఈ సంవత్సరం గలా తారీఖు వాస్తవజగత్తులో కనబడేసరికి
నా ఒళ్ళు దహించుకుపోయింది.

బియ్యంలేవని తెలియగానే ఆకలి ఎక్కువగాఉంది. అంత
దివ్యసౌందర్య భూయిష్ట కళాసంపదను భావనాసంపత్తితో వుడమికి
అవలీలగా అవతరింపచేయగల ఆంధ్రకవీశ్వరునకు అకలికలిగిం
దంటే ఎంతనీచం!

కాని వేస్తోంది! ఎవరితోనూ అనకండి, బాగుండదు.

మహేంద్రుడుగాని, అమరవేశ్యగాని ఈ కరువురోజుల్లో
నాకెట్టి సహాయం చెయ్యలేరని రూఢిగాతెలిశాక మాసిపోయిన
కేన్వాస్సంచీ పుచ్చుకొని కాళ్ళీడ్చుకుంటూ బజారుకు నడిచాను

ఈనాటి కవి నిజస్వరూపం - ఎదుటనిలువుటద్దంలేకపోయినా -
స్ఫుటంగా నాకళ్ళలో ఆనింది,

రోడ్డు ఎక్కేసరికి జమీందారుగారి కొత్తకారు రంయిమని
వడిచేవారి కంట్లో దుమ్ముకొట్టి పరుగెత్తింది.

చట్టన తానుహక్కులో జరగబోయే గౌతవార్థపు టీపార్టీలోని
తేనీటి సువాసన నా మెదడుకు తగిలి వికారపెట్టింది.

పట్టణానికి ఒకవైపున చాలీచాలని కొలబత్తెపు బియ్యం
కోసం తొక్కిడిపడే దౌర్భాగ్యుల కోలాహలమైతే—ఇంకోవైపున
బలిసిన లంచాలచేతులు కమ్మని వెచ్చని పదార్థాలను సమ్మద్దిగా
సిల్కుసూట్ల బొజ్జల్లోకి నెమ్మదిగాజార్చడం గమ్మత్తుగా జ్ఞాపకం
వచ్చి నవ్వాను.

రోడ్డుమీద జనప్రవాహం ఏవైపు నడుస్తున్నదో తెలియ
లేదు.

అప్పుడే రేషనుషాపు తెరిచారు.

అధికారులు పిచ్చితవ్వలతో మట్టిరంగుబియ్యంరూపం లో న్యాయాన్ని పంచుతున్నారు. పవిత్ర ఆర్యావర్తభూమిలో — చప్పున షాపులోకి చొరబడడానికి వీలులేదు. నరకరీరాల్ గోడ అప్పటికే బలంగా ఏర్పడిఉంది.

కొంతసేపు గడిచింది. ఉవ్వెత్తుగా మానవదేహభిత్తికి బీటవారి లోపలనుంచి ఒక కలకలం వినపడడం మొదలుపెట్టింది.

మేం ఆశ్చర్యపడి చూస్తున్నాం.

గుమస్తా కీచుగొంతుకతో అరుస్తున్నాడు ఆయిదునిమిషాల తర్వాత కీచుగొంతు, ఇద్దరునౌకర్లు చేతుల్లో శక్తి అయిపోయి దాకా బాది ఒకపదార్థాన్ని రోడ్డుమీదికి తెచ్చి విడిచిపెట్టారు.

అది నెమ్మదిగా కదిలి అంటుకున్న రోడ్డుదుమ్ము దులుష కుని, ఊడిపోయిన చిరుగుల తలగుడ్డను సవరించుకొని వెనక వాలికలై ముందు మాసికలతో విండిన చొక్కాతో పాలిపోయిన ముఖంమీద మొహమాటంగా పెరిగిన పేడిగెడ్డంతో మూటలు మోసే కూలీగా లేచి వించుంది.

వాడు ఏమీ జరగనట్టు, తగిలిన చోట చేతితోనైనా తడుముకోకుండా ముందుకు నడిచి వక్క తూముమీద కూచున్నాడు.

బియ్యం కొన్నాను. ఇటూ అటూ చూశాను. క్షప్తమైన వారైతే స్వయంగానే పట్టుకుపోవచ్చు. కాని.....

“బాబూ, కూలీకావాలా?” — పరుగెత్తుకుంటూ వచ్చాడు

“ఎంత?”

“....బేడ”

“పావలా ఇస్తాను, పట్టుకో”

చాలా సహజంగా అన్నాను. కాని—తిన్నదెబ్బలకన్న ఆ మాట సలిపిందిగాబోలు. సిగ్గువడి తలదించుకొని మాట పుచ్చుకున్నాడు

వెనకనించి అందుకున్నారు— “మంచివాడు దొరికాడు”

“సగంబియ్యం తోవలో తినేస్తాడు” “పచ్చి దొంగవెధవ”

“ఊరికేతన్నారా గుమాస్తాగారు?” “ఇంత కూలిఎందుకు?”

“ఏం? బేడ అడిగితే పావలా ఇచ్చే మహానుభావులు దొరికాక....”

“సామ్యవాదులండీ!”

దూర్ఘమై ఇక వినపడలేదు.

“నీ పేరెవరమ్మా”

నడుస్తూ తోచక వేసిన ప్రశ్న.

“సన్నాసంది”

“ పద, ”

చేతిలో పడ్డ పావలాకాసు చూసి సన్నాసి మొహం మరింత పాలిపోయింది స్వార్థావరణం చీల్చి నిజమైన మనస్సు తెరచి చూపితే మనుషులు ఎంతదగ్గరకు వస్తారు! కాని నమ్మం, అదే ఈనాటి నాగరికతలో ఉన్న విశేషం!

కొంతవేవటికి సన్నాసిముఖం సంతోషంతో నల్లబడి— పురూరవ సార్వభౌముడు కాళీచేసినచోట వెళ్ళి కూర్చుంది.

* * *

సోమవారం సంత.

ఛెళ్ళున సాగుతోంది.

ఇంద్రనీలమణి రాసులవంటి నీటివంకాయ గుట్టలూ, పచ్చలవంటి బచ్చలికూర స్తూపాలు, కెంపులవంటి ఉల్లి గడ్డల పర్వతాలూ, సాయంకాలపు ఈరెండ తగిలి మిలమిలా మెరుస్తున్నాయి

విజయనగర సామ్రాజ్యం ఉచ్చదశలో వెలిగేటప్పుడు వర్తకులు రాజవీధిలో రత్నాలు రాసులుపోసి పట్టు బాలీసుల కానుకుని అమ్మడం చూశానని అబ్దుల్ రజాక్ అన్నమాటలు నానాటికి ఆంధ్రదేశంలో సోమవారం సంతగా ప్రత్యక్షమైనందుకు సంతోషిస్తూ, మనకు ఏరకం రత్నాలు ఎన్నివీకలు కావాలో నిర్ణయించలేక ఆలోచిస్తున్నాను. నిండా అన్నం లేని ప్రజలకు ఇన్ని కూర రెండుకో?

ఆరటికాయల దుకాణం దగ్గర చెళ్ళుమని వప్పుడయింది. తిరిగి చూశాను.

చుట్టూ చేరిన నలుగురు 'పెద్దమనుషుల' మధ్య మా కథానాయకుడు సన్నాసి కనపడ్డాడు. అధికారముద్ర తగిలినట్టు దవడ ఎర్రగా కందింది

ఒక కాపుపెద్ద చేత్తో కూరల బరువు మూట పట్టుకొని రెండోచేతితో సన్నాసిని ఒడిసి పట్టుకుని అన్నాడు.

“యెదవలు....కూలిపవి నేసుకోరాదూ, దొంగగడ్డి తినక పోతే....మూట లాగుతున్నాడు. సవట....”

కాలెత్తి, మళ్లా దయదలచి ఊరుకున్నాడు..

గాంధీగారి అహింసా సిద్ధాంతంమీద చాలా గౌరవం ఉన్నవాడు!

“తప్పు కాదండీ!—లేకపోతే.... అడుక్కోవాలి....”

మూకలో ముందున్న పంగనామాల తగుమనిషి పళ్లులేని బోసినోటితో దేశంలోని నిరుద్యోగ నిర్మూలన రహస్యం నిమిషంలో పరిష్కరించి ఊరుకున్నాడు.

సన్నాసికి ఊపిరితిరిగింది.

“మూట తెమ్మన్నారా బాబూ? అణాడబ్బు లిప్పించండి. ఇంటికాడికి, అందుకోసమే మూట యిట్టుకుంటే ...”

“భవ్! నోయిముయ్యి దొంగగాడై! నాకు నీ కూలెందుకురా? ఇలాటివి పదిమూటలు పట్టికెళ్లగలను బుద్ధిగా బతుకు. తన్నులు తినేవు....” అని వెళ్ళిపోయాడు.

“మంచిపని చేశాడు. చూస్తే కూలి, చూడకపోతే నాలి. నాలిముచ్చు వెధవలు” ఒక శ్రోత్రియ బ్రాహ్మణోత్తముడు అరటాకుల కొట్టుదగ్గర్నుంచి తన అభిప్రాయం వెల్లడించాడు.

మళ్ళా మామూలుగా జనప్రవాహం సంతలోకి ప్రవహిస్తోంది.

అలజడి క్రమంగా తగ్గింది.

సన్నాసి నెమ్మదిగా ఏదో కాలికింద గుచ్చుకున్నట్టుగా ఒంగి ఇందాకటి ఘర్షణలో పెద్దకాపు రొంటినుంచి జారగా ఇంతవరకూ ఎడంకాలి బొటనవేలితో తొక్కిపెట్టిన వస్తువును పదిలంగా తీసి బజార్లో నల్లమందుకొట్టువెపు చరచరా నడిచాడు.

* * * * *

సిరావర్షంలా చీకటి అలముకుంది,
రాత్రి పదిగంటలు దాటింది,
మబ్బుగా ఉంది.
చలిగాలి చెలరేగింది.

వెచ్చని అన్నం తిని ఇనప్పెట్టెలలాంటి గదుల్లో కాశ్మీర
శామివల్లోకి కమనీయగాథల్లోకి వెళ్ళిపోయేవారికి ఆరాత్రి ఎంత
వరప్రసాదం! ఒక్క చలిరాత్రి చల్లారిపోయే ఎన్నిగుండెల్ని
జ్వలింపజేస్తుంది!

సంతపాకలు తప్ప ఊరంతా, ఒత్తిగిలడానికి కూడా
బద్ధకంగా నిద్రపోతోంది.

పగలంతా బై రాగివేషంతో తిరిగే ముసలి జంగం పాత
పడవ ఒకరేవుచు చేరినట్టు సంతపాకల్లో ఒక మూలచేరి కొంత
గడ్డి పోగుచేసి మంటవేసి గుడాకుపొగ తాగుతూ దగ్గుతున్నాడు.

చివరకం. కలుతాగి యెవరో పడమటియాసతో కీచులాడి
తిట్టుకుని నోరు నొప్పెట్టి సంతపాకల నాపరాళ్ళమీద ఒరిగారు.

అక్కడికికొంతదూరంలో చింతచెట్టుకిందబసచేసిన ఎఱకల
కుటుంబంలోంచి ఎఱకలపిల్ల నీలాలు చట్టన మెళుకువ ఒచ్చి
కూచుంది. అన్ని ముష్టికుటుంబాలూ ఒళ్లు తెలియకుండా నిద్ర
పోతున్నాయి. ఎటుచూచినా కారు చీకటిరాత్రి పక్కని తల
విరబోసుకున్న దెయ్యంలా పెద్ద చింతచెట్టు.

భయమేసింది.

తల్లిని లేపుదామని ఊరుకుంది.

“భయంమాటకేంగావి, ఈ చీకటిరాత్రి పడుచున్నప్పుడు
అకి ఎంత సరదాగా ఉంటాయి!” అనుకుంది నీలాలు, గొంతుగా
కూచుని నిద్రలో చెదిరిన జుట్టు ఎగదోసుకుంటుంది.

సందేశ తాగిన గంజి ఉడుకు చల్లారిపోయింది. ఆకలి
మండిపోతున్నది

పడుచుపిల్లకు చారెడు గంజినీళ్ల బలం ఎంతనేవు?
చలిగాలి రివ్వన కొట్టింది.

లేతాకులా గజగజలాడి ఒళ్ళంతా కప్పని గుడ్డతో వణిన్ని
కప్పబోయింది.

రెండుచేతుల్నీ బలంగా ‘ఇంటూ’ గుర్తులా చేసి గుండె
లకు అడుముకుంది.

మెఱుపు మెరిసింది,
ఆకలి భగ్గుమంది.
లేచి నుంచుంది

ఎదురుగా మంచంపై ఖాళీగా ఉన్న కుర్చుకనబడుతున్నాయి.
మూసిఉన్న కొట్టులోంచి మిఠాయి ఎలా ఒస్తుంది!
ఏమో?

ఆకలిగా ఉంది మరి—
నవ్వింది.

మన్నని వల్లశానవురాయిలా నిగనిగలాడే ముఖంలో
పళ్ళు మెరిశాయి.

అడవిలో ముళ్లపొదలమీద అడవిమల్లెపూలు జ్ఞాపకం
వస్తాయి.

ఎవరు చూశారు?

చుక్కలు లేని ఆకాశం సిగ్గుపడింది.

పెట్టెకొట్టుఅడుగున ఏ బల్లబనా ఒదులుగా ఉండగూడదూ?

“దొరికితే చంపేస్తారు”

“ఈ ఆకలి బతకనిస్తోందా?”

“అదే మొగోళ్ళ పని.”

మొగడనగానే నవ్వాచ్చింది.

“ఆకలికి మొగ . ఆడా ఉందా?”

ఒక మొగడు ఎట్లాగో తంబాలుపడి కొట్టు బద్దలుకొట్టి ‘ఇదిగో మితాయి’ అంటే ఎంత బాగుండును! అనుకుంది.

కొట్టువక్క ఏదో నీడ కదిలింది గుండెలు పట్టుజారిపట్టని పించింది. మనస్సు కూడదీసుకుని కొట్టువక్క నక్కి కూచుంది.

రెండు నిమిషాలు విశ్శబ్దం.

కొట్టు వెనక బల్ల ఊడలాగుతున్నట్టు వినబడి ప్రాణం కుదబపడి మెల్లగా అక్కడికి మోకాళ్ళమీద పాకి తలయెత్తించి

నీడ పారిపోయింది

నీలాల నాలిక కరుచుకుంది

నోటిదగ్గర కూడు జారిపోయిందని విచారించింది

నిటాగ్గా నించుని చూడగా వెనకతట్టు ఒక బల్ల సగం ఊడిఉందిగాని ఒక మేకు పట్టుమాత్రం ఎక్కువగా ఉంది

బలంకొద్దీ బల్లను గుంజి లాగింది. కదలేదు ఒకకాలితో అడుగుభాగం తన్నిపెట్టి చెక్క పెకలించింది. బల్ల చప్పున ఊడి నీలాలు తూలి వెనక్కు పడిపోయింది. నీడ రెండుచేతులూ చాపి

పట్టుకొని నించోబెట్టింది చెమటపట్టిన చల్లని వెన్నుమీద వెచ్చని చేతులు బిగువుగా ఆనుకునేసరికి అస్పర్శతో ఒక విశ్వరహస్యం అర్థమైపోయినట్టు తోచింది ఇద్దరికీ.

నీరసంతో అంతవరకూ చురుకుగా కదలలేని రెండుచేతులూ కొత్తగా చిగిర్చినట్టు పనిచేస్తున్నాయి.

నీడ నెమ్మదిగా లోపలికిదూరి చీకట్లోవెదకి ఒకవేరునెనగ నూనె మిఠాయిజంగిడి పట్టుకుంది

నీలాలు సాయంచేసి ఇవతలికి లాగింది.

కొన్ని లోపలికి జారిపోయినా జంగిడితో కొన్ని వచ్చాయి.

నీలాలు జంగిడితో కలిపి తినేనేటంత ఆకలితో ఉంది.

నీడకు ఇద్దర్నీ కలిపి తిందామని ఉంది.

“కూకా, తినేనేపోదాం మళ్ళామోతెందుకు?”

“సార్లే ఎవరన్నా సూత్తే పక్కలిరుగుతాయి”

“ఈ రోజువారనే ఇల్లా ఉంది”

“మొగసన్నాసికే ఇంత పిక్కితే ఇక ఆదోళ్ళ కంతా కూడే ...”

“ఆసి... నీవంటే . నీలీ: కనిపెట్టేశావ్”

“ఓరి... నీవంట్రా! పోల్చేశావు!”

“నడూ ...నాన్నక....”

ఇటూ అటూ చూసి నీలాలు కర్రపక్కం చేతిలో పెట్టింది.

“తూరుపెంపుసాకకాడ ఎవరూ నేను. అక్కడికి పోదాం”

నడుస్తున్నాడు.

పక్కదుకాణం బడ్డీమీద మనిషి కదిలినట్టయింది కుక్క
బొంబుమంది.

సన్నాసి చెంగున మురుక్కాలవ దాటి పరిగెత్తబోయాడు
కాలు జారి మిఠాయి జంగిడి కాలవలో పడిపోయింది.

ఇద్దరూ పరుగెత్తి తూరుపువైపు సంతపాకలదగ్గరికి
రోజుకుంటూ చేరారు.

మెల్లగా మొగవాడు అరుగెక్కి నిరాశగా ఒకమూల
ఇరికి కూచున్నాడు.

నీలాలు వెళ్లి దగ్గరగా కూచుంది

ఏమి మాటాడాలో ఇద్దరికీ తెలియలేదు.

సన్నాసి నీరసంగా తలగుడ్డ నేలమీద పరిచి ఒరుగుతూ
అన్నాడు, “ఒట్టిఅలుపు మిగిలింది....”

“నీ కరమ్మ”

అద్వైతసారం ఒంటబట్టిన వేదాంతిలా నీలాలు వెటకారం
గా నవ్వి వాడి బుజంమీద కొట్టింది.

నీలాలు కళ్లు ఆ కటికి చీకట్లో తెల్లనిప్పుల్లా మెరిశాయి.

“ఈయేల కింతే పెట్టివుట్టాం”

‘ఉపనిషన్నాడు’ వాలికినచోట పుట్టిన వాడు వలికాడు.

కాని వేదాంతికి కడుపు మండుతోంది. కన్నులు ఎంత
నులిమినా మూతపడడం లేదు.

“మిటాయీ పోయి ఎర్రయేదాంతం మిచిలిందిరా మనకి..”

అని మరింత దగ్గరగా జరిగి, దాచిన ఒక్క మిఠాయిఉండ
రెండుముక్కలు చేసి ఒకటి వాడిచేతిలో పెట్టి తనొకటి తిని
కూచుంది.

చిటపట చినుకులు ప్రారంభించి టీన్ రేకు దారుణంగా
ధ్వనిచేస్తోంది.

చలిగాలి రివ్వనకొట్టింది.

నీలాయి మాటాడకుండా ఒణికింది.

వర్షం ముదిరిపోతోంది.

సన్నాసి మూలిగి, జల్లుకొట్టని వెంపుకి పక్కమార్చి
బద్ధకంగా కళ్ళుమూసుకున్నాడు. తగినంత గుడ్డలేని వెచ్చని
వక్షస్థలం చురున తన బుజానికి తగిలేసరికి మానవుడి తరతరాల
నాటి ఉష్ణ వాంఛలతో ఒక్కసారిగా వాడిమనస్సు అంటుకుంది.

తన ఒంటిమీద గాయాలను ఒక్కటొక్కటిగా మృదువుగా
తాకే మెత్తని రెండు చేతులనూ తీసి కళ్ళకద్దుకున్నాడు.
బుద్ధి ఎరిగినప్పటినుంచీ ఈసడింపులూ, అవమానాలూ మాత్రమే
చూసినవాడిగా జుకళ్లు తలవని తలంపుగా చెమ్మగిల్లాయి.

వాన కురుస్తూనే ఉంది.

మళ్ళా తెల్లవారుతుందని, ఆ చల్లని చీకటిరాత్రి దయతో
వాళ్ళకు జ్ఞాపకం చెయ్యడం మానేసింది

